

# पुनरुत्थानानंतरचा सहावा रविवार



मी तुम्हास शांती देऊन ठेवतो .  
मी आपली शांती तुम्हास देतो .

## पुनरुत्थानानंतरचा सहावा रविवार - वाचने

**प्रे . कृ . १५:१-२, २२-२९ :** पुढे दिलेल्या जरूरीच्या गोष्टींशिवाय तुम्हाबरोबर जास्त ओझे लादू नये असे पवित्र आत्म्याला आणि आम्हाला योग्य वाटले .

**प्रकटी . २१:१०-१४, २२-२३ :** त्याने मला देवाचे तेज असलेली व मोलवान रत्नासारखी कांती असलेली पवित्र नगरी येरूशलेम देवापासून स्वर्गातून उतरताना दाखविली .

**योहान १४:२३-२९ :** जग देऊ शकत नाही अशी मी आपली शांती तुम्हास माझी भेट म्हणून देऊन ठेवतो .

## स्वर्गाचे राणी



स्वर्गाचे राणी उल्हास कर - आलेलुया

कारण तू जन्म दिलेला प्रभू येशू ख्रिस्त

आपल्या म्हणण्याप्रमाणे उठला आहे - आलेलुया

आम्हासाठी देवाजवळ विनंती कर - आलेलुया

हे कुमारी मरिये, आनंद व उल्हास कर- आलेलुया

कारण प्रभू खरोखर उठला आहे - आलेलुया

## आपण प्रार्थना करू याः

हे परमेश्वरा, तुझा पुत्र आमचा प्रभू येशू ख्रिस्त याच्या पुनरुत्थानाने तू सर्व जगाला आनंदीत केले आहेस . त्याची माता कुमारी मरिया हिच्या विनंतीमुळे आम्हाला अनंत जीवनाचा आनंद मिळावा अशी कृपा कर . ही प्रार्थना आम्ही आमच्या प्रभू ख्रिस्ताद्वारे करतो . आमेन .

## प्रवेश गीत

धृ . आज दिवस हा भाग्याचा

आज दिवस हा सौख्याचा

हर्ष करा जल्लोष करा

प्रभूरायाचे गान करा

आलेलुया आलेलुया आलेलुया आमुचे गीत

प्रभुला गाऊ या नीत



१ . ह्याच दिनी येशू उठला

मृत्यूची फोडुनी भिंत

२ . ह्याच दिनी आम्ही करितो

प्रभूला वंदन हृदयातून

३ . ह्याच दिनी आम्ही मागतो

प्रभूचा कृपा आशीर्वाद

## स्तुती गीत

परम इशाला स्वर्गाति गौरव  
सज्जनांना देव शांती देवो  
आम्ही तव स्तुति करितो रे देवा  
धन्यवाद नावा देतो सदा  
भजन पुजन करितो रे सेवा  
महिमा हो गावा मुखे नीत



प्रभू देवपित्या प्रभो परमेशा  
विश्वेशा स्वर्गेशा शक्तीशाली  
नमवुनि मान होतो ऋणवंत  
तूचि भगवंत थोर जगी  
प्रभो जगदिशा प्रभो येशूख्रिस्ता  
एकुलत्या सुता गुणवंता



जनकनंदना परेशकोकरा  
प्रभो दुःखहरा परमेशा  
दयेच्या सागरा जगपापहारी  
दया आम्हावरी करी त्वरा  
पतितपावना जगपापहारी  
प्रार्थना स्वीकारी अनाथांची



बैसला पित्याच्या उजव्या हाताशी  
तूचि अविनाशी दया करी  
परम पित्याच्या वसे ऐश्वर्याति  
परम पवित्र आत्म्यासह  
परम पवित्र तूचि प्रभूवर  
तूचि एक थोर येशू ख्रिस्त



# प्रतिसाद स्तोत्र

स्तोत्र ६७ ः २-३,५-६,८

प्रतिसाद ः

हे देवा,

राष्ट्रे तुझी स्तुती करो .

**जयघोष**

**आलुलुडुडु**

**आलुलुडुडु**

**आलुलुडुडु**

## श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे . त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे . तो पवित्र आत्म्याच्या योगाने गर्भी संभवला . कुमारी मरियेपासून जन्मला . पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले . तो अधोलोकात उतरला . तिसऱ्या  
दिवशी मेलेल्यातून उठला, स्वर्गात चढला आणि  
सर्वसमर्थ देवपित्याच्या उजवीकडे बसला आहे .  
तेथून तो जिवंत आणि मेलेले यांचा न्याय  
करावयास पुन्हा येईल . पवित्र आत्मा, पवित्र  
कॅथलिक ख्रिस्तसभा, संताचा परस्पर संबंध,  
पापाची क्षमा, देहाचे पुनरुत्थान, आणि अनंतकाळचे  
जीवन यावर माझा विश्वास आहे . आमेन .

# विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

## अर्पण गीत

धृ . प्रभु तुझाच मी  
मला तू स्वीकारूनी घ्यावे  
तन मन धन हे वाहतो  
जीवित मज सारे  
स्वीकारूनी घ्यावे



१ . गात रहावी तव स्तुती सुमने  
ऐसा वर मज या क्षणी दे  
सत्यवचनी मी सदा असावे  
कृपादान मजला द्यावे

२ . क्षण क्षण आयुष्याचा मज हा

तुझ्याच चरणी अर्पीतो

तव प्रीतीची ज्योति उजळू दे

प्रकाश मी जगता द्यावा

## ख्रिस्तशरीर स्वीकार गीत

धृ . पवित्र आत्म्या ये झणि रे  
कृपादान तव घेऊनी रे  
१ . सांत्वनकर्ता तू भगवान  
परमपित्याचे तू वरदान  
प्रेमाग्नी तू जीवन सरिता  
तुजला अमुचा प्रणाम रे



२ . देवपित्याचे दे मज दान

इशपुत्रावर भाव महान

उभयापासुनि तू निघतोसी

ही श्रद्धा मनि जागव रे



३ . परमपित्याचे गाऊ गान  
मृत्युंजय प्रभुला सन्मान  
पवित्र आत्मा देव सनातन  
ह्याला अमुचे वंदन रे





## सिनडसाठी प्रार्थना

हे पवित्र आत्म्या,

तुझ्या नावाने एकत्र येऊन

आम्ही तुझ्या समोर उभे राहतो .

तू आमचा एकमेव मार्गदर्शक आहेस,

आमच्या हृदयात तू वस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गाशी आम्हाला एकनिष्ठ ठेव .



**आम्ही दुर्बल आणि पापी आहोत;**

**अस्थिरतेपासून आम्हाला दूर ठेव;**

**अज्ञानाने आमचा मार्ग भ्रष्ट होऊ देऊ नकोस,**

**पक्षपाताचा आमच्या कृतीवर प्रभाव पडू देऊ नकोस .**

**हे पवित्र आत्म्या, तुझ्यामध्ये आम्हाला आमचे ऐक्य पाहू दे;**

**म्हणजे आम्ही शाश्वत जीवनाकडे एकत्र वाटचाल करू**

**आणि सत्याच्या व योग्यतेच्या मार्गापासून**

**आम्ही भरकटणार नाही .**

पिता आणि पुत्र ह्यांच्या ऐक्यात  
तू सर्वत्र आणि सर्वकाल कार्य करतोस  
त्या तुझ्याकडे हे सर्व आम्ही मागतो .  
आमेन !



## अंतिम गीत



धृ . एकच करू पुकार

गर्जू जयजयकार

उठला तारणहार हर्षा नाही पार

भगवान ख्रिस्तकी जय

बोला ख्रिस्त प्रभु की जय

१ . मरणाने मरणा जिंकीले

एकच करू पुकार

दुःखाने दुःखा जाळीले

गर्जू जयजयकार

आम्हासाठी आज उघडिले

स्वर्गाचे हो द्वार



२ . विजयाची ही ध्वजा फडकली

एकच करू पुकार

पापबंधने अवघी तुटली

गर्जू जयजयकार

सृष्टी सारी गर्जत उठली

ख्रिस्ताचा जयकार



३ . ख्रिस्ताठायी अमुचे तारण

एकच करू पुकार

तोची आमुचे पुनरुज्जीवन

गर्जू जयजयकार

मृत्युंजय प्रभु पतीतपावन

सौख्याचा आधार



धर्मप्रांतीय उपासना व संगीत आयोग, वसई